

ಘಟಕದ ಸ್ಥಿರಾಸ್ತಿ ಬೆಲೆಯ ಬಂಡವಾಳ ಹೂಡಿಕೆ ಶೇಕಡಾ 10ರಷ್ಟು ರಾಜ್ಯ ಸರ್ಕಾರದ ಸಹಾಯಧನ ನೀಡುವುದು.

ವಲಯ 3 ಏಳೂವರೆ ಲಕ್ಷ ರೂಪಾಯಿ ಗರಿಷ್ಠ ಮಿತಿ ಇರುವಂತೆ ಕೈಗಾರಿಕಾ ಘಟಕದ ಸ್ಥಿರಾಸ್ತಿ ಬಂಡವಾಳ ಹೂಡಿಕೆ ಬೆಲೆಯ ಶೇಕಡಾ 15ರಷ್ಟು ರಾಜ್ಯ ಸರ್ಕಾರದ ಸಹಾಯಧನ ನೀಡುವುದು.

ಆ. ಗೊತ್ತಿದೆ.

ಇ. ರಾಜ್ಯವನ್ನು ಕೈಗಾರಿಕಾ ಅಭಿವೃದ್ಧಿ ಗೋಸ್ಕರವಾಗಿ 4 ವಲಯಗಳಾಗಿ ವಿಭಾಗಿಸಲಾಗಿದೆ.

ಈ. ಇಲ್ಲ.

ಶ್ರೀ ಬಿ. ಬೈರಪ್ಪಾಜಿ.—ಸ್ವಾಮಿ, ತುಮಕೂರು ಜಿಲ್ಲೆಯಲ್ಲಿ ಒಟ್ಟು 10 ತಾಲ್ಲೂಕುಗಳ ಏನು ಕೈಗಾರಿಕೆಗಳು ಇವೆ ಅವುಗಳಿಗೆ ಸಹಾಯಧನ ಕೊಡುವಂಥಾ ವ್ಯವಸ್ಥೆ ಏಕೀಕೃತಿಯಲ್ಲಿ ಇಲ್ಲ. ತಮ್ಮ ಉತ್ತರದಲ್ಲಿ ಶೇಕಡಾ 10ರಷ್ಟು ರಾಜ್ಯ ಸರ್ಕಾರದ ಸಹಾಯಧನ ನೀಡುವುದು ಎಂದು ಹೇಳಿದ್ದೀರಿ. ಕೆಲವು ತಾಲ್ಲೂಕುಗಳಿಗೆ ಶೇಕಡಾ 10ರಷ್ಟು ಕೊಟ್ಟಿದ್ದೀರಿ. ಇನ್ನು ಕೆಲವು ತಾಲ್ಲೂಕುಗಳಿಗೆ ಶೇಕಡಾ 15 ರಷ್ಟು ಕೊಟ್ಟಿದ್ದೀರಿ. ಈ ತಾರತಮ್ಯಕ್ಕೆ ಕಾರಣ ಏನು ಸ್ವಾಮಿ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ರಾಜ್ಯ ಸರ್ಕಾರದ ಸಹಾಯಧನ ಆಯಾಯ ತಾಲ್ಲೂಕಿನ ಹಿಂದುಳಿದ ಪ್ರದೇಶಗಳನ್ನು ಅವಲಂಬಿಸಿರುತ್ತದೆ. ಈ ಬಗ್ಗೆ 1982 ರಲ್ಲಿ ಸರ್ಕಾರ ಒಂದು ನೀತಿಯನ್ನು ರೂಪಿಸಿದೆ. ಆ ನೀತಿಯೇಲೆ ಕೊಡುತ್ತಾ ಇದ್ದೇವೆ.

ಶ್ರೀ ಬಿ. ಬೈರಪ್ಪಾಜಿ.—ಸ್ವಾಮಿ, ತುಮಕೂರು ಜಿಲ್ಲೆಯಲ್ಲಿ ಯಾವಾ ವ ತಾಲ್ಲೂಕು ಹಿಂದುಳಿದಿದೆ ಮತ್ತು ಅದಕ್ಕೆ ಎಷ್ಟಷ್ಟು ಸಬ್ಸಿಡಿ ಕೊಟ್ಟಿದ್ದೀರಿ ? ಮತ್ತು ಯಾವಾ ವ ತಾಲ್ಲೂಕು ಮುಂದುವರಿದ ಪ್ರದೇಶವಾಗಿದೆ ಅದಕ್ಕೆ ಎಷ್ಟಷ್ಟು ಸಬ್ಸಿಡಿ ಕೊಟ್ಟಿದ್ದೀರಿ ಅನ್ನುವುದನ್ನು ಹೇಳುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಆ ವಿವರ ಈಗ ನನ್ನ ಹತ್ತಿರ ಇಲ್ಲ. ಮಾನ್ಯ ಸದಸ್ಯರಿಗೆ ಹೇಳಬೇಕಾದರೆ ಈ ಸಬ್ಸಿಡಿ ಕೊಡುವುದು ತಾಲ್ಲೂಕುಗಳ ಮೇಲೆ ಅವಲಂಬಿಸುವುದಿಲ್ಲ. ಕೈಗಾರಿಕೆಯನ್ನು ಅವಲಂಬಿಸಿರುತ್ತದೆ. ಮತ್ತು ಸಹಾಯಧನ, ಅದರ ಅರ್ಹತೆಗನುಗುಣವಾಗಿ ಕೊಡಲಾಗಿದೆ.

ಶ್ರೀ ಬಿ. ಬೈರಪ್ಪಾಜಿ.—ಒಂದು ತಾಲ್ಲೂಕಿಗೂ ಇನ್ನೊಂದು ತಾಲ್ಲೂಕಿಗೂ ಕೊಟ್ಟಿರುವ ಸಹಾಯ ಧನದಲ್ಲಿ ವ್ಯತ್ಯಾಸ ಇದೆ ಅನ್ನುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಅಧ್ಯಕ್ಷರು.—ಮಾನ್ಯ ಮಂತ್ರಿಗಳು ನಿಮ್ಮ ಪ್ರಶ್ನೆಗೆ ಮೊದಲೇ ಉತ್ತರ ಹೇಳಿದ್ದಾರೆಲ್ಲಾ. ಅದು ತಾಲ್ಲೂಕಿನ ಮೇಲೆ ಅವಲಂಬಿಸುವುದಿಲ್ಲ. ಕೈಗಾರಿಕೆಗಳ ಮೇಲೆ ಅವಲಂಬನೆಯಾಗಿರುತ್ತದೆಂದು ಹೇಳಿದರಲ್ಲಾ.

ಶ್ರೀ ವೈ. ಕೆ. ರಾಮಯ್ಯ.—ಸ್ವಾಮಿ, ಒಂದು ತಾಲ್ಲೂಕಿಗೂ, ಮತ್ತೊಂದು ತಾಲ್ಲೂಕಿಗೂ ಈ ಸಹಾಯಧನ ಕೊಡುವುದರಲ್ಲಿ ಏನು ವ್ಯತ್ಯಾಸ ಇದೆ ಅದನ್ನು ಇನ್ನು ಮುಂದಾದರೂ ಕೂಡ ನಿಲ್ಲಿಸುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಅಧ್ಯಕ್ಷರು.—ಮಾನ್ಯ ಮಂತ್ರಿಗಳು ಅದು ತಾಲ್ಲೂಕುಗಳನ್ನು ಅವಲಂಬಿಸಿರುವುದಿಲ್ಲ. ಅಲ್ಲಿರುವ ಕೈಗಾರಿಕೆಗಳ ಮೇಲೆ ಅವಲಂಬಿಸಿರುತ್ತದೆ ಎಂದು ಉತ್ತರ ಹೇಳಿದರಲ್ಲಾ.

ಶ್ರೀ ವೈ. ಕೆ. ರಾಮಯ್ಯ.—ಸ್ವಾಮಿ, ತುಮಕೂರು, ಕುಣಿಗಲ್, ತಿಪಟೂರು, ಗುಬ್ಬಿ, ಸಿರಾ ಈ ತಾಲ್ಲೂಕುಗಳಲ್ಲಿ ಯಾರ್ಯಾರಿಗೆ ಎಷ್ಟಷ್ಟು ಸಬ್ಸಿಡಿಯನ್ನ ಕೊಟ್ಟಿದೆ ಅನ್ನುವುದನ್ನು ಹೇಳುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಆ ವಿವರ ಈಗ ನನ್ನ ಹತ್ತಿರ ಇಲ್ಲ.

ಶ್ರೀ ಬಿ. ಬೈರಪ್ಪಾಜಿ.—ಸ್ವಾಮಿ, ತುಮಕೂರು ತಾಲ್ಲೂಕಿನಲ್ಲಿ ಕೈಗಾರಿಕೆಗಳಲ್ಲಿ ಮುಂದುವರಿದ ಪ್ರದೇಶಗಳಾವುವು, ಮುಂದುವರಿಯದೆ ಇರತಕ್ಕಂಥಾ ಪ್ರದೇಶಗಳಾವುವು, ಮತ್ತು ಅವರಿಗೆ ಎಷ್ಟಷ್ಟು ಸಬ್ಸಿಡಿ ಕೊಟ್ಟಿದ್ದೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಆ ವಿವರ ಈಗ ನನ್ನ ಹತ್ತಿರ ಇಲ್ಲ.

ನಿಷಯ :- ಧಾರವಾಡ ಜಿಲ್ಲೆಯಲ್ಲಿ ಏತನೀರಾವರಿ ಯೋಜನೆಯ ಮಂಜೂರಾತಿ.

ಪ್ರಶ್ನೆ. 123(48) ಶ್ರೀ ಎ. ಎಂ. ನಡಾಫ್ (ಶಿಗ್ಗಾಂ).—ಮಾನ್ಯ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :-

ಆ. ಧಾರವಾಡ ಜಿಲ್ಲೆ ಸವಣೂರು ತಾಲ್ಲೂಕು, ಹಿರೇಮರಹಳ್ಳಿ ಬಳಿ ವರದಾ ನದಿಗೆ ಅಡ್ಡಲಾಗಿ ಒಂದು ಬ್ಯಾರೇಜನ್ನು ಕಟ್ಟಲಾಗಿದೆ, ಎಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಆ. ಸ್ಥಳೀಯ ಶಾಸಕರೂ, ಹಿರೇಮರಹಳ್ಳಿ ಮತ್ತು ಚಿಕ್ಕಮರಹಳ್ಳಿಯ ಜನಗಳು ಬ್ಯಾರೇಜಿಗೆ ನೀರಿನ ಪೂರ್ಣ ಉಪಯೋಗವನ್ನು ನೀರಾವರಿಗೆ ಪಡೆಯಲು ಏತ ನೀರಾವರಿ ಮಂಜೂರಾತಿಗಾಗಿ ಒತ್ತಾಯಿಸಿದಾರೆಯೆಂದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಇ. ಏತ ನೀರಾವರಿಯ ಮಂಜೂರಾತಿಗಾಗಿ ನಕ್ಷೆಗಳು ಮತ್ತು ಅಂದಾಜುಗಳು ಸರ್ಕಾರಕ್ಕೆ ಬಂದಿದೆ ಎಂಬುದು ನಿಜವೇ ;

ಈ ಹಾಗಿದ್ದಲ್ಲಿ ಅದನ್ನ ಮಂಜೂರು ಮಾಡಲು ಸರ್ಕಾರವು ತೆಗೆದುಕೊಂಡಿರುವ ಕ್ರಮ ಗಳೇನು ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿ ರಾಜ್ಯ ಸಚಿವರು) :—

ಅ. ಹೌದು.

ಆ. ಹೌದು.

ಇ. ಇಲ್ಲ.

ಈ, ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಎಂ. ಎಂ. ನಡಾಫ್.—ಸ್ವಾಮಿ, ಈ ಪ್ರಶ್ನೆಯು (ಅ)ಗೆ ಉತ್ತರವಾಗಿ ಹೌದು ಎಂದು ಹೇಳಿದ್ದೀರಿ. ಇದಕ್ಕೆ ಯಾವ ಮಂಜೂರಾತಿ ಸಿಕ್ಕುತ್ತದೆ ಅನ್ನುವುದನ್ನು ಹೇಳುತ್ತೀರಾ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಇದಕ್ಕೆ ಮೊನ್ನೆತಾನೇ ಅಂದರೆ ಜೂನ್ 1983ರಲ್ಲಿ ಮಂಜೂರಾತಿ ಸಿಕ್ಕಿದೆ.

ಶ್ರೀ ಎಂ. ಎಂ. ನಡಾಫ್.—ಸ್ವಾಮಿ, ಈ ಪ್ರಶ್ನೆಯು (ಆ) ಉತ್ತರವಾಗಿ ಹೌದು ಎಂದು ಹೇಳಿದ್ದೀರಿ. ಅಲ್ಲದೆ ಸ್ವತಃ ನಾನೂ ಕೂಡ ಇದರ ಬಗ್ಗೆ ಒಂದು ಪತ್ರ ಬರೆದು ತಮ್ಮ ಗಮನಕ್ಕೂ ಸಹ ತಂದಿದ್ದೇನೆ. ಆದುದರಿಂದ ಇದರ ಬಗ್ಗೆ ಪ್ಲಾನ್ ಮತ್ತು ಎಸ್ಪಿ ಮೇಟ್ ಅನ್ನು ಆದಷ್ಟು ತೀವ್ರವಾಗಿ ಅಲ್ಲಿಂದ ತರಿಸಿಕೊಂಡು ಆ ಬಡ ರೈತರಿಗೆ ಆ ನೀರನ್ನು ಕೊಡುವ ಹಾಗೆ ತೀವ್ರವಾಗಿ ಮಂಜೂರಾತಿ ಮಾಡಿ ಕೆಲಸ ತೆಗೆದುಕೊಳ್ಳುತ್ತೀರಾ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಹೊಳೆಯಲ್ಲಿ ನೀರು ಹೋದಾಗ ಅಡ್ಡಗಟ್ಟಿ ಹಾಕಿ ಅದರಿಂದ ಖಾಸಗಿಯವರು ನೇರವಾಗಿ ನೀರನ್ನು ತೆಗೆದುಕೊಂಡು ತಮ್ಮ ಸ್ವಂತ ಪಂಪ್ ಹೌಸನ್ನು ಅಳವಡಿಸಿಕೊಂಡು ಆ ನೀರನ್ನು ಉಪಯೋಗ ಮಾಡಿಕೊಳ್ಳಬಹುದು. ಆದರೆ ಅದನ್ನು ಸರ್ಕಾರದ ವತಿಯಿಂದ ಮಾಡಬೇಕಾದರೆ ಅದರ ಬಗ್ಗೆ ಈಗ ನನ್ನ ಹತ್ತಿರ ಮಾಹಿತಿ ಇಲ್ಲ. ಬೇಕಾದರೆ ಅದನ್ನು ತನಿಖೆ ಮಾಡಿಸುತ್ತೇನೆ.

ಶ್ರೀ ಎಂ. ಎಂ. ನಡಾಫ್.—ಆ ಹೊಳೆಯಲ್ಲಿ ತುಂಬಾ ನೀರು ಹರಿಯುವುದನ್ನು ಅಡಗಟ್ಟಿ ಹಾಕಿ, ನಿಲ್ಲಿಸಿ ಅದನ್ನು ಉಪಯೋಗ ಮಾಡಿಕೊಡಿ ಎಂದು ಕೇಳಿದರೆ ಖಾಸಗಿಯವರು ಅದನ್ನು ಉಪಯೋಗ ಮಾಡಿಕೊಳ್ಳಬಹುದು ಎಂದು ಉತ್ತರ ಹೇಳಿದ್ದಾರೆ. ನಾನು ಈ ಬಗ್ಗೆ ಅಲ್ಲಿನ ಎಕ್ಸಿಕ್ಯೂಟಿವ್ ಇಂಜಿನಿಯರ್‌ಗೂ ಪತ್ರ ಬರೆದು, ತಮ್ಮ ಅವಗಾಹನೆಗೂ ತಂದಿದ್ದೇನೆ. ಆದುದರಿಂದ ತಾವು ಅವರಿಂದ ಪತ್ರ ತರಿಸಿಕೊಂಡು ಈ ಕೆಲಸವನ್ನು ತೀವ್ರವಾಗಿ ಮಾಡುವುದಕ್ಕೆ ಮಂಜೂರಾತಿ ಕೊಟ್ಟರೆ ಆ ಬಡ ರೈತರಿಗೆ ಅನುಕೂಲವಾಗುತ್ತದೆ ಎಂದು ನಾನು ನಿಮ್ಮನ್ನು ನಮ್ರವಾಗಿ ಕೇಳಿಕೊಳ್ಳುತ್ತೇನೆ.

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಎಲ್ಲಾ ವಿಚಾರವನ್ನೂ ನೋಡಿಸಿ ಆಮೇಲೆ ತೀರ್ಮಾನ ತೆಗೆದುಕೊಳ್ಳುತ್ತೇನೆ.

ವಿಷಯ :— ಉದ್ಯೋಗಾವಕಾಶವನ್ನೊದಗಿಸಲು ಮೈಸೂರು ನಗರದಲ್ಲಿ ಹೊಸ ಕೈಗಾರಿಕೆಗಳ ಸ್ಥಾಪನೆ.

ಪ್ರಶ್ನೆ 124(49) ಶ್ರೀ.ಹೆಚ್. ಗಂಗಾಧರನ್ (ಕೃಷ್ಣ ರಾಜ) ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ಕೆಳಗಿನ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ. ಮೈಸೂರು ನಗರದಲ್ಲಿ ಕಳೆದ ಐದು ವರ್ಷಗಳಿಂದೀಚೆಗೆ ವರ್ಷಂಪ್ರತಿ ಎಷ್ಟು ಕಾರ್ಖಾನೆಗಳ ಸ್ಥಾಪನೆಗೆ ಅನುಮತಿ ನೀಡಲಾಗಿದೆ ;

ಆ. ಅವುಗಳಿಗೆ ಹೂಡಿದ ಬಂಡವಾಳದ ಮೊತ್ತವೆಷ್ಟು ;

ಇ. ಎಷ್ಟು ಜನಗಳಿಗೆ ಉದ್ಯೋಗಾವಕಾಶಗಳಿವೆ ?

ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು).—ಉತ್ತರಗಳನ್ನು ಅನುಬಂಧದಲ್ಲಿ ಕೊಡಲಾಗಿದೆ.